

## II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

## DEĊIŻJONIJIET

## KUMMISSJONI

## DEĊIŻJONI TAL-KUMMISSJONI

tas-6 ta' Ġunju 2007

**dwar in-non-inklużjoni tad-dichlorvos fl-Anness I tad-Direttiva tal-Kunsill 91/414/KEE u l-irtirar ta' awtorizzazzjonijiet għal prodotti għall-harsien tal-pjanti li fihom din is-sustanza**

(notifikata taħt id-dokument numru C(2007) 2338)

(Test b'relevanza għaż-ŻEE)

(2007/387/KE)

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 li tikkonċerna t-tqeghid fis-suq ta' prodotti għall-protezzjoni tal-pjanti<sup>(1)</sup>, u b'mod partikolari r-raba' subparagrafu ta' l-Artikolu 8(2) tagħha,

Billi:

- (1) L-Artikolu 8(2) tad-Direttiva 91/414/KEE jistipula li Stat Membru jista', matul perijodu ta' tnax-il sena min-notifika ta' din id-Direttiva, jawtorizza t-tqeghid fis-suq ta' prodotti għall-protezzjoni tal-pjanti li fihom sustanzi attivi mhux elenkati fl-Anness I ta' din id-Direttiva li digà jinsabu fis-suq sentejn wara d-data tan-notifika, filwaqt li dawn is-sustanzi jkunu qeghdin jiġu eżaminati gradwalment fil-qafas ta' programm ta' hidma.
- (2) Ir-Regolamenti tal-Kummissjoni (KE) Nru 451/2000<sup>(2)</sup> u (KE) Nru 703/2001<sup>(3)</sup> jistipulaw ir-regoli dettaljati għall-implimentazzjoni tat-tieni stadju tal-programm ta' xogħol imsemmi fl-Artikolu 8(2) tad-Direttiva tal-Kunsill 91/414/KEE u jistabbilixxu lista ta' sustanzi attivi li għandhom jiġu vvalutati bil-hsieb ta' l-inklużjoni possibbli tagħhom fl-Anness I tad-Direttiva 91/414/KEE. Din il-lista tinkludi d-dichlorvos.

- (3) Ghad-dichlorvos, l-effetti fuq is-sahha tal-bniedem u fuq l-ambjent ġew evalwati skond id-dispożizzjonijiet stipulati mir-Regolamenti (KE) Nru 451/2000 u (KE) Nru 703/2001 għal firxa ta' uzi proposti min-notifikant. Barra minn hekk, dawn ir-Regolamenti jinnominaw lill-Istati Membri li jaġixxu bhala relatur li għandhom jippreżentaw ir-rapporti ta' valutazzjoni u r-rakkomandazzjonijiet rilevanti lill-Awtorità Ewropea dwar is-Sigurezza ta' l-Ikel (EFSA) skond l-Artikolu 8(1) tar-Regolament (KE) Nru 451/2000. Ghad-dichlorvos l-Istat Membru Relatur kienet Spanja u kull tagħrif rilevanti tressaq fl-20 ta' Ottubru 2003.

- (4) Ir-rapport ta' valutazzjoni saritlu revizjoni *inter pares* mill-Istati Membri u l-EFSA u kien ippreżentat lill-Kummissjoni fit-12 ta' Mejju 2006 fil-format ta' konkluzjoni ta' l-EFSA fir-rigward tar-revizjoni *inter pares* tal-valutazzjoni tar-riskju tas-sustanza attiva d-dichlorvos.<sup>(4)</sup> Dan ir-rapport ġie rivedut mill-Istati Membri u mill-Kummissjoni fi hdan il-Kumitat Permanenti dwar il-Katina Alimentari u s-Sahha ta' l-Animali u ġie ffinalizzat fid-29 ta' Settembru 2006 fil-format tar-rapport ta' revizjoni tal-Kummissjoni għad-dichlorvos.

- (5) Matul il-valutazzjoni ta' din is-sustanza attiva, ġie identifikat xi thassib. B'mod partikolari, skond id-data tossikoloġika disponibbli u fid-dawl ta' l-incertezzji tal-proprietajiet ġenotossici u karċinogenici tas-sustanza kif ukoll meta titqies il-kwalità baxxa tal-fajl, intwera li l-esponiment imbassar għall-operatur, għall-haddiem u l-persuni fil-qrib huwa aċċettabbli.

<sup>(1)</sup> ĠU L 230, 19.8.1991, p. 1. Id-Direttiva kif emendata l-ahhar mid-Direttiva tal-Kummissjoni 2007/25/KE (ĠU L 106, 24.4.2007, p. 34).

<sup>(2)</sup> ĠU L 55, 29.2.2000, p. 25. Ir-Regolament kif emendat l-ahhar bir-Regolament (KE) Nru 1044/2003 (ĠU L 151, 19.6.2003, p. 32).

<sup>(3)</sup> ĠU L 98, 7.4.2001, p. 6.

<sup>(4)</sup> EFSA Scientific Report (2006) 77, 1-43, Conclusion regarding the peer review of pesticide risk assessment of dichlorvos.

- (6) Il-Kummissjoni stiednet lin-notifikant sabiex jipprezenta l-kummenti tiegħu dwar ir-rizultati tar-reviżjoni esperta u dwar jekk kienx behsiebu jappoġġa aktar lis-sustanza. In-notifikant ipprezenta l-kummenti tiegħu li ġew eżaminati bir-reqqa. Madanakollu, minkejja l-argumenti mressqa, it-thassib imsemmi hawn fuq baqa' mhux indirizzat, u valutazzjonijiet li saru abbażi tat-tagħrif ipprezentat u vvalutat matul il-laqgħat ta' l-esperti ta' l-EFSA ma wrewx li wieħed jista' jistenna li, fil-kondizzjonijiet proposti ta' użu, prodotti għall-harsien tal-pjanti li fihom id-*dichlorvos* jissodisfaw b'mod ġenerali r-rekwiziti stipulati fl-Artikolu 5(1)(a) u (b) tad-Direttiva 91/414/KEE.
- (7) Għalhekk id-*dichlorvos* m'għandux jiġi inkluż fl-Anness I tad-Direttiva 91/414/KEE.
- (8) Għandhom jittiehdu miżuri biex jiżguraw li l-awtorizzazzjonijiet mogħtija għall-prodotti għall-harsien tal-pjanti li jkun fihom id-*dichlorvos* jiġu rtirati fi żmien perijodu preskritt u ma jiġux imġedda u li ma jingħatawx awtorizzazzjonijiet godda għal prodotti bħal dawn.
- (9) Kull perijodu fuq ir-riħ mogħti mill-Istati Membri għar-rimi, il-ħżin, it-tqegħid fis-suq u l-użu tal-ħażniet eżistenti ta' prodotti għall-harsien tal-pjanti li fihom id-*dichlorvos*, għandu jkun limitat għal perijodu ta' tnaħ-il xahar biex jippermetti li l-ħażniet eżistenti jkunu użati fi staġun iehor tat-tkabbir.
- (10) Din id-deċiżjoni ma tippregudikax is-sottomissjoni ta' applikazzjoni għad-*dichlorvos* skond id-dispożizzjonijiet ta' l-Artikolu 6(2) tad-Direttiva 91/414/KEE fid-dawl ta' inklużjoni possibbli fl-Anness I tagħha.
- (11) Il-miżuri previsti f'din id-Deċiżjoni huma skond l-opinjoni tal-Kumitat Permanenti dwar il-Katina Alimentari u s-Saħħa ta' l-Animali,

ADOTTAT DIN ID-DEĊIŻJONI:

*Artikolu 1*

Id-*dichlorvos* mhux se jiġi inkluż bħala sustanza attiva fl-Anness I tad-Direttiva 91/414/KEE.

*Artikolu 2*

L-Istati Membri għandhom jiżguraw li:

- (a) awtorizzazzjonijiet għal harsien tal-pjanti li fihom id-*dichlorvos* ikunu rtirati sas-6 ta' Diċembru 2007;
- (b) l-ebda awtorizzazzjoni għal prodotti għall-harsien tal-pjanti li fihom id-*dichlorvos* m'hi se tingħata jew tiġġedded mid-data tal-pubblikazzjoni ta' din id-Deċiżjoni.

*Artikolu 3*

Kull perijodu fuq ir-riħ mogħti mill-Istati Membri skond id-dispożizzjonijiet ta' l-Artikolu 4(6) tad-Direttiva 91/414/KEE, għandu jkun qasir kemm jista' jkun u għandu jiskadi mhux aktar tard mis-6 ta' Diċembru 2008.

*Artikolu 4*

Din id-Deċiżjoni hija indirizzata lill-Istati Membri.

Magħmul fi Brussell, 6 ta' Ġunju 2007.

*Għall-Kummissjoni*

Markos KYPRIANOU

*Membru tal-Kummissjoni*